


39

L-IMNARA



GHAQDA MALTIJA TAL-FOLKLOR

Vol. 6 Numru 1

1998

Harga Numru 22

L - I M N A R A

Vol. 6 Numru 1

1998

Harga Numru 22

WERREJ

DRAWWIET QODMA TAL-FESTA TA' SAN LAWRENZ	Lorenzo Zahra	2
SOME NINETEENTH CENTURY STREET CRIES	Anna Borg Cardona	4
MELODIJA U GHANA FID-DAR U FIT-TRIQ	Guido Lanfranco	12
IL-PRESEPJU TA' DUN ĠWANN F'HAL QORMI	Joe Ellul	20
IL-MOGHŶA MALTIJA F'HAL TARXIEN	Rafel Bonnici Cali	23
IL-VJATKU F'MALTA MIS-SEKLU SITTAX SAS-SEKLU DSATAX	Guido Lanfranco	26
LAPSI FI DRAWWIETNA MGHODDIJA	Lorenzo Zahra	35
LISTA TA' MEMBRI EFFETTIVI TAL-GHAQDA MALTIJA		37
TAL-FOLKLOR GHAS-SENA 1998		

Bullettin tal-Ghaqda Maltija Tal-Folklor. Johroġ darba fis-sena. L-opinjoni jiet li jidhru hawn m'humiex neċessarjament dawk ta' l-istess Ghaqda jew ta' l-Editor, jekk mhux hekk speċifikat.

Indirizz ta' l-Editor: 78, Triq San Trofimu, Tas-Sliema SLM 02

DRAWWIET QODMA TAL-FESTA TA' SAN LAWRENZ

Lorenzo Zahra

Meta l-Birgu kiwn miżgħud bghadd kbir ta' nies jum il-qaddis padrun kien marbut ma' certi drawwiet qodma li ftit jew xejn nafu kif dahlu fostna. Nibda biex nghid li l-festa kienet tkun imhejjija b'novena, li matulha meta filghodu kmieni kienet issir qudiesa u wara nofsinhar il-kurunella, l-innu, l-antifona u l-barka. Fl-ahhar jum tan-novena il-predikatur kien jiddedika l-priedka għall-ġrajja ta' l-assedju l-kbir, għalhekk isejhulha "l-priedka ta' l-assedju" u ssir filghodu kmieni. Kienet użanza ta' li qabilha ma tkunx priedka ta' ezortazzjoni, imma ta' tifhir lil San Lawrenz. In-nies kienu jsumu sawma billi jieklu biss frott lejlet il-festa. L-ahhar jum tan-novena, il-jum ta' qabel is-sawma, kien imsejjah l-antivigilja, għax fl-imghoddi kien jum ta' obbligu tas-sawm.

Meta kien isir l-arma mat-toroq, għal uhud kien ghors u tixbit. Niftakru liċ-"Ċiccàjjo", ragel qalbieni, erhilo jixxabat biex jarma l-"kuruna" jew "iċ-ċorma", jew meta fuq il-kolonna għolja gmielha kien jittella' S.Lawrenz tad-Dawl lill-Għomja.

L-ghola bandiera fil-Birgu kienet dik ta' fuq it-torri ta' l-arlogg, u allura din kienet tkun l-arma tal-Birgu; aktarx l-isdbaħ u l-ghola bandiera. Apparti min-nar tal-giggifogu li kien ikun armat fil-pjazza, kien ikun hemm ukoll ghadd ta' maskli ma' l-art, għalhekk qrib il-knisja kien jinghalaq għal xi hin waqt l-isparar ta' dawn il maskli. Kienu wkoll jixghelu "kaskati" mill-kampnar; dawn kienu qishom platti bin-nar jixghelu, li jitfghuhom, u sa ma jinżlu lejn l-art kienu jintfew.

Waqt il-marċ kien jinghata "l-ballun" fil-pjazza. Dan kien ikun bl-ghasafar u kien jinfetaħ bil-musketterija biex jittajru. Xi għaqdiet u wkoll il-parroċċa kienu jqassmu hobziet ta' ratal lil diversi familji fqr.

San Lawrenz jigi fl-eqqel tas-sajf bi shana kbira, għalhekk Jum San Lawrenz kien maghruf bhala l-aqwa tas-shana, meta ma tismax min jghidlek li San Lawrenz jixwina bhalma xwew lulu!

Hemm zewġ użanzi ohrajn komuni mhux biss f'Malta imma wkoll fl-Italja u xi pajjiżi ohrajn. Fix-xahar t'Awwissu jidhru l-kwiekeb jiggerrew, li mill-astronomi

jissejhu l-Perseide; il-poplu jsejjah dan il-ġiri ta' kwiekeb "dmugh ta' San Lawrenz", u fil-jiem tal-festa joqgħodu għassa biex jarawhom. L-użanza l-oħra kienet dik li fil-jiem ta' San Lawrenz, x'uħud kienu jfittxu fil-ħamrija u anke fil-qasari u fl-art, biex isibu frak iswed ta' ġebel żgħir, li kienu jsejnhulu "faħam ta' San Lawrenz". Fl-Italja, f'San Lawrenz isiru diversi fieri agrikoli, waqt li fi Franza, il-qxur tal-bajd ma jitfġuhx fin-nar bħala rispettu lejn il-qaddis.

F'Malta għandna xitla magħrufa bħala Habaq ta' San Lawrenz. San Lawrenz ukoll jissemma f'xi għanja popolari min-nies tal-kampanja, bħalma jiġri wkoll fi Sqallija u fl-Italja.

Dari l-ommijiet ma kienux jonqsu li meta jkollhom tarbija jipprezentawha lil San Lawrenz, u ma kontx issib familja li ma kienx ikollha tifel jew tifla jisimhom Lorenzo jew Lorenza. Mhux hekk biss, imma kienu jsemmu l-uliedhom għal missier u omm San Lawrenz, bl-isem ta' Orenzo u Paċenzja. Izda illum dahlu isimijiet strambi tal-artisti tat-TV, kif tista' tara mill-bullettini parrokkjali.

Shubija fil-Għaqda Maltija Tal-Folklor

Kull min jinteressa ruħu fil-folklor jista' jissieheb f'din l-Għaqda. Il-ħlas huwa biss Lira Maltija fis-sena, iżada min jidhol l-ewwel darba iħallas ukoll lira għar-registrazzjoni. Il-bullettin tal-Għaqda, "L-IMNARA" li jiġi pubblikat darba fis-sena, ma jinbihx fil-ħwienet, iżda jintbagħat biss lil membri li jkunu ħallsu għas-sena kurrenti, jiġifieri il-membri effettivi. Il-lista tal-membri effettivi, (li jkunu ħallsu għas-sena kurrenti) qed tidher f'"L-IMNARA").

Kopji ta' L-IMNARA imorru ukoll, skond il-liġi, fil-libreriji nazzjonali ta' Malta u Għawdex, iżda tmur ukoll fil-Librerija ta' Belt-Is-Sebh u l-librerija tal-Mużew Nazzjonali, kif ukoll fil-Librerija tal-Università.

Kull ħlas għandu jintbagħat **BISS** lit-teżorier, is-Sur J.F.Porsella Flores, 69, Triq il-Palma, Paola.

Kitba Għall-Imnara

Kull kitba biex tiġi pubblikata f'L-IMNARA tista' tkun bil-Malti jew bl-Ingliż u għandha tkun **DEJEM ORIGINALI**, u qatt ma tkun pubblikata qabel band'oħra, u preferibbilment ta' nteress lokali. Il-indirizz ta' l-Editur huwa 78, Triq San Trofimus, Tas-Sliema SLM 02.

SOME NINETEENTH CENTURY STREET CRIES

Anna Borg Cardona B.A., L.T.C.L.

The custom of carrying out all sorts of trades and occupations out in the street has long been a characteristic feature of Maltese life. Up to the first half of the 20th century, it was still common to hear a cacophony of sound from hawkers "crying their saleables" through the town and village streets. Each vendor had his own particular recognisable cry which involved a short melodic motif, very often with stereotyped phrases carried down from previous generations.

Many age-old occupations have now died out or have been moved to fixed regular shops. The cry which was so important in announcing the presence of the *venditore ambulante*, lost its *raison d'être* when the hawker was no longer mobile. It is unfortunate, but perhaps inevitable, that each individual cry was not recorded at the time. Today we are left with very few of the colourful sounds so common in generations past. We can only imagine past market sounds in Malta through those few cries still in use today and, also, through informative travelogues, especially those written in the 19th century. From these accounts, I have selected a few extracts involving cries commonly heard in our streets some 200 years ago.

One early 19th century traveller, **AENEAS ANDERSON** leaves us a particularly interesting picture of a trade which has now become obsolete. In his *Journal of the Forces (1802)* he describes woodcutters in Valletta as he saw and heard them in the winter of 1800: "These men who are more numerous than may be imagined, are armed with an axe and a saw, with a chisel and a wedge, and thus equipped they pass through the streets, making known their want of employment by a certain kind of cry peculiar to their occupation." (p.180)

Their street cry was evidently a motif or phrase typifying the woodcutter's trade, and, at that time, easily recognisable to all. Unfortunately, Anderson goes no further in the description of the cry, leaving us none the wiser as to the words or type of intonation used. A hand-coloured etching portrays a woodcutter of the same period (Fig.1) certainly armed with an axe and possibly with more tools inside his *ħorġa*.

Another visitor, the poet S.T.COLERIDGE enjoyed a lengthy stay of over a year in Malta, during which time he became under secretary and later public secretary to Alexander Ball. During these months of 1804, his continued addiction to laudanum made him increasingly irritable. With his nerves in such a state, the hubbub in Malta seemed particularly acute and noticeable to him. In one of his letters he in fact described the Maltese as "the noisiest race under heaven" (SULTANA p.152). As for the street vendors' cries, he described these in a nutshell as "a sudden bellow shot high up into the air with bomblike burst..." (SULTANA p.147). Coleridge seems to encapsulate all street vendors' cries within this description without specifying individual calls, indicating that sudden high pitched motifs were then a typical ingredient, as indeed they still are today.

In 1831, an American traveller by the name of ANDREW BIGELOW published a far more vivid description of some other occupations common to 19th century Maltese life. Bigelow was on the island in 1827 and, like most travellers of the time, took up residence in Valletta. During his stay, he encountered water sellers who were then commonly seen in the streets of the city: "There is a tribe of water-carriers who go about town crying *Acqua*, but barbarously pronounced *Arko*. They are chiefly useful to the poorer families which occupy a single apartment or two, as is usual in the many of the great buildings, and who have not the privilege of private cisterns. A large stone vessel is daily replenished by the carriers in each of these little domiciles at an expense of a few grains - five of which only amount to a cent. The men bear the water about in small casks. They supply them at the several city fountains.. ." (p.123)

Two 19th century lithographs, (Figs. 2 & 3) both depict water sellers very similar to Bigelow's description. Each is seen carrying a small wooden cask slung round the neck and held beneath the arm. The cask has a little tap on one side through which the water is let out. The water sellers also carried tumblers round the waist for any individuals requiring to quench their thirst. With elementary rules of hygiene being non-existent, the same tumblers were presumably being passed round to all and sundry.



Fig. 1



Fig. 2



Fig. 3

In the Brocktorff lithograph the robust water seller, impatiently awaiting payment, is in sharp contrast to the puny looking gentleman to whom the water is being sold. It is worth mentioning that C. Brocktorff's visual representations (Fig. 3) were at the time particularly relied on as faithful replicas of the subject depicted. We find George Waring (1843) singing their praises and describing them as "accurate drawings" at a time when photography was still in its infancy and travellers had no other memento to rely on other than an artist's impression. .

In the cold month of February of 1827, Bigelow also heard another cry which has faded out of existence, that of chestnut vendors. His description is as follows:

"Besides the perpetual cry of *acqua*, there is another scarcely less constant of *Castagne, Castagne*. The chestnuts (so the word implies) are sold roasted. They are unusually large being thrice the size of our native ones. They are said to be Spanish. But there would be no end to describing the various vociferations of the passing crowds. All is noise, hubbub and hurry."

To Bigelow the "vociferations" of the Maltese were particularly notable, as they were to every traveller unaccustomed to this Mediterranean element. It is curious that both the cries mentioned by him, uttered by the presumably uneducated lower orders of society, seem to have been in the Italian language - *Acqua*, which, to Bigelow sounded like *Arcoo*, and *Castagne, Castagne*. It is of course possible that the traveller could have mistaken the similar-sounding Maltese word *Qastan* for *Castagne*, but, on the other hand, there is also no doubt that Valletta was then more cosmopolitan and that street hawkers had therefore to cater for these divergencies as best they could.

The same author was particularly horrified that on Sundays, the poorer people were "going about the streets crying wares, water and fruit for sale" (p.194), and records that nowhere had he encountered "such a total perversion of the Sabbath" (p.118).

A typical fruit seller that the American traveller would have seen is depicted in a lithograph also attributed to one of the Brocktorff artists (Fig. 4). This print shows the fruit vendor selling late summer or autumn fruits including water melons, grapes, pomegranates and prickly pear. He is here depicted in the process of clinching a sale of the latter fruit, which he is cutting open with a knife in much the same fashion as is




Fig. 5



Fig. 6

still done today. It would have been interesting to know whether this particular vendor was crying "*Tax-xitel il-bajtar*" as he does today, but that . . . we will never know.

We find that several vendors appearing in 19th century iconographic sources are depicted holding their hand up to their cheek or ear while crying their wares. This feature is clearly an integral part of Maltese street crying. Two lithographs (Figs. 5 & 6) depict street vendors very clearly in this pose and another by Michele Bellanti (Fig. 7) illustrates a vendor in Strada Levante, Valletta, caught in the act of street crying with his hand raised to his ear. It is interesting that this same gesture is also a crucial detail in traditional singing known as *Ghana*. We find a 19th century lithograph by L. Brocktorff (1838) which portrays five *ghannejja* with their hand likewise raised to their ear whilst singing, (Fig. 8) This practice is still carried on by some *ghannejja* to this day, though street hawkers seem to have given up the custom.

All street vendors in the past gave great importance to their cries and considered them an integral part of their trade. There is in fact a Maltese saying which refers to the importance of a good street call: *L-Għajta nofs il-bejgh*, meaning that half the sale is already achieved with a good street cry. Most families in the past were likely to carry on the same trade as their fathers before them, so that the younger generation would have learnt the art of street calling by listening and imitating their elders, often continuing to use the exact same words they were accustomed to hearing. In this way similar intonation and motifs continued to be recycled from generation to generation.

Though the above quoted travelogues and the iconographic sources are all sadly lacking the street crier's melodic motif which would be of so much interest to us, yet, every detail available proves priceless in piecing together and elucidating the picture of our past. Now most business is carried out *inside* shops and one may even go through daily life rarely encountering street hawkers. A trip to a village market, however, may prove most rewarding to those who enjoy a "sudden bellow", "hubbub" and "vociferations". Each little melodic motif heard today is the trademark of the individual hawker, but is also a dwindling remnant of cries from generations past.




Fig. 7



Fig. 8

BIBLIOGRAPHY

- ANDERSON, Aeneas. *A Journal of the Forces*. London: J. Debrett, 1802.
- BADGER, George Percy. *Description of Malta and Gozo*. Malta: printing and lithography by M. Weiss, 1838.
- BIGELOW, Andrew. *Travels in Malta and Sicily with sketches of Gibraltar in 1827*. New York: Carter, Hendee & Babock, 1831.
- SULTANA, Donald. *Samuel Taylor Coleridge in Malta and Italy*. New York: Barnes and Noble, 1969.
- WARING, George. *Letters from Malta and Sicily*. London: Harvey & Darton, 1843.
-

- Fig. 1 Casseur de bois Hand coloured etching, 19cm. x 13.5cm (image), Museum of Fine Arts, Malta, Inv. No. 1534
- Fig. 2 Acquajuolo- Water Seller. 19th century coloured lithograph, 25.0cm x 17.6cm (image). Museum of Fine Arts, Malta, Inv. No 1072.
- Fig. 3 Maltese selling ice-water, C. Brocktorff, coloured lithograph, 16.5cm x 19.7cm (image), Museum of Fine Arts, Malta, Inv. No. 1004.
- Fig. 4 Fruit seller. Brocktorff (?) lithograph. Private collection, Malta.
- Fig. 5 Pollajuolo-Poulterer, 19th century coloured lithograph, 25.0cm x 17.6 cm (image). Museum of Fine Arts. Malta, Inv.No.1062.
- Fig. 6 Pasticciere-Pie man, 19th century coloured lithograph, 25.0cm x 17.6 (image). Museum of Fine Arts, Malta. Inv. No 1068.
- Fig. 7 Strada Levante. M. Bellanti, lithograph, 19.6 cm x 15.0 cm. Museum of Fine Arts, Inv.No. 1030
- Fig. 8. *Għannejja* . Detail from lithograph by Luigi Brocktorff in *Badger's Description of Malta and Gozo* (1838 image) . Museum of Fine Arts, Malta. Inv. No. 1062
-

MELODIJA U GHANA FID - DAR U FIT - TRIQ

Guido Lanfranco

F' L-Imnara Nri. 16, 17 u 20 kont ippubblikajt ghadd ta' ghanjiet qosra ta' erbagh linji (*quatrains*),⁽¹⁾ li normalment kienu jtkantaw minn nisa waqt ix-xoghol tad-dar li fl-imghoddi kien jiehu hafna hin, bhal hasil tal-hwejjeg u trabi, tisjir, inxir, u moghdija kif ukoll xoghol iehor bhat-tballit tal-bjut u xoghlijiet ohra. L-irgiel kienu jkantaw ukoll ghanjiet ta' l-istess ghamla. Dan it-tip ta' ghana ilu bosta snin jezisti fil-gzejjer taghna, dejjem jinbidel, jintilef u jiehu postu iehor skond iz-zminijiet, meta n-nies maqtughin fil-kampanja u fl-irhula ma kienux influwenzati mill-muzika u kant klassici li kien hemm fil-ftit familji u organizzazzjonijiet nobbli jew sinjuri. Ghad baqa' bosta li jiftakru minnhom, u hemm bosta li smajnihom aktar minn darba jvarjaw minn post ghall-iehor, kif wiehed ghandu jistenna fit-tradizzjonijiet orali.

Fil-hargiet ta' L-Imnara msemminjin fuq, deheru l-kliem biss ta' dawn it-taqbiliet, izda l-ghan tieghi din id-darba hu li nuri wkoll il-melodija semplici ta' dawn l-ghanjiet qosra popolari.⁽²⁾

Ghall-ghanijiet ta' din il-kitba, il-melodiji nista' nigborhom f'dawn it-tliet kategoriji: (i) dawk li s-suggett jew ideja taghhom jitghannew fi strofa wahda t' erba' versi, jigifieri *quatrain* wiehed. (ii) ghanja mibnija fuq ghadd ta' *quatrains* dwar suggett wiehed, bhallikieku ghanja tal-fatt, Izda il-melodija ta' l-ewwel strofa tirripeti ruhha l-istess ghal kull strofa. (iii) ghanja bi strofa wahda, ukoll ghamla ta' *quatrain* popolari, izda l-melodija hija dik ta' makkjetta u tista' tghid dejjem tkun ta' origini kontinentali u kontemporanja.

(i) Ezempji ta' melodija fil-ghana ta' *quatrains* popolari:-

- I Ej' hanini nghannu ghanja / Nghannuha taht id-dukkara,
Il-lehen li ghandek inti / Jixbah wisq hanqa ta' hmara!⁽³⁾

Eġ' ta - ni - mi - ngeħ - muu għan - ja - , ngeħ - mu -
 - ha taħt id - duk - ka - ra - ħ - le - tu li għan - duk
 in - ti jir - baħi usioq tan - ga ta' tma - ra - .

II Kont fit-tieqa qed nittawwal / Jien qlajt daqqa ta' lumija,

U kieku naf min waddabhieli / Mmur ingiblu l-pulizija.⁽⁴⁾

Kont fit - tie - qa qed nit - taw - wal - , jien qlajt
 daq - qa ta' lu - mi - ja - ukie - ku naf min wal - da -
 - bħie - li mmur in - ġi - bħu l - pu - lu - zi - ja - .

III A lilek tal-gallarija / Idhol gewwa aħseb dnubietek,

Hutek koroh, kollha żzewġu, / Int sabiha, hadd ma jridek!⁽⁵⁾

A li - lek tal - gal - la - ri - ja - id - tħol ġew - wa - t - seb dnub - iet - ek - , tu - tek
 ħe - rotħ kel - lħaż - żew - ġu int sa - bi - ta tħadd ma jri - da - k .

IV Libsa bajda minn fuq s'isfel / Čoff wara iehor quddiem,
 U ta' wara xtratulek ommok, / U ta' quddiem xtrajtulek jien!⁽⁶⁾

Lib-sa baj-da minn fuq s'is-fel - eff war-ra iz-zur qud-diem u ta' wa-
 -ra xtra-tu-lek om-mok - u ta' qud-diem xtra-jtu-lek jien.

V X'dawl ta' qamar hawn il-lejla, / Čaqqufa hsibtha xelin;
 Poggejtha fuq il-kredenza, / Haduhieli l-hallelin!⁽⁷⁾

X'dawl ta' qa-mar hawn il-lej-la - caq-qu-fa hsib-tha xe-lin, pog-gej-
 -tha fuq il-kre-din-za, tra-du-hie-lil-hal-le-lin.

VI U se naghtikom il-bonasira / U zghar u kbar, foqra w sinjuri;
 U jekk jiena zbaljajt xi kelma / U nitlobkom tiklumpatuni.⁽⁸⁾

U se naght-ikom il-bo-na si-ra - u zghar u kbar, foq-ra w sin-ju-ri, u jekk jien-
 -ni zbal-jajt xi kel-ma - u nit-lob-kom tik-kumpat-uni.

(ii) Għamja tal-fatt, bil-melodija tirrepeti ruħha listess għall-kull strofa:-

Er-batx il-sena kelli - Habbejt guvni ta' tmintax,
 - tax, wara din l-imhabba kollha / Minnu ġejt abbandunata.
 Hallelj l-ommi u l-missieri / Biex immur ma' Toni tiegħi,
 Wara din l-imhabba kollha / Qalli m'għandux grazzja miegħi.
 Tibza xejn inpatthielu / Ghax bi kwietu ma nhallihx;
 Għand il-kappillan immurlu / U nħassarlu t-tnidijiet.
 Liebsa bajda minn fuq s'isfel / Minn go rasha mantell twil,
 Hija diehla ġewwa l-knisja / Biex hi tghidlu s-"Sinjor si."
 Kif jghidliha "Si sinjora" / Pronta għal fuqu jien immur,
 Nhidlu "Toni, Toni, ftakar / Kemm miegħi kont traditur!"
 Mill-knisja għaċ-cimiterju / Niftah il-qabar b'idejja;
 Nixrob l-ilma tal-velenu / U fil-pront naghlaq għajnejja.⁽⁹⁾

L-istess melodija kantatha mara oħra,⁽¹⁰⁾ imma ziedet il-kliem:

Qabduha u sejrin biha, / Għaddewha minn fuq is-sur,
 In-nies kollha vuċi wahda / "Jahasra kif kellha tmūt!"

Qabduha u sejr in biha / Għaddeha minn Putirjal,
In-nies kollha vuċi waħda, / "Jaħasra kemm għadha tfal".


(iii) Melodija minn makkjetta fil-ghana popolari:-

Il-makkjetta tkun taqbila umoristika bażata fuq melodija kontemporanja originarja mill-kontinent, u li ssir popolari fost il-poplu għax tun tal-widna, u għall-bidu tkun tkantat fxi serata tat-teatrini ta' l-irhula li kienu jsiru aktar spiss qabel il wasla taċ-ċinema. Makkjetta li tintgħogħob kienet malajr tinxtered ma' kullimkien u tidhol fid-djar. Filwaqt li l-melodija u t-tema jibqgħu daww tal-bidu, li jkunu nkitbu għat-teatrini, il-kliem jibdeu jinbidlu u jidhru minn flokhom oħrajn skond l-immaginazzjoni ta' l-individwu, u jiġu addattati biex jinkludu ismijiet ta' nies tal-familja, personalitajiet, grajjiet u sitwazzjonijiet kontemporanji. Dawn il-makkjetti jibqgħu validi sakemm in-nies tal-mument jifhemhom għax jittrattaw sitwazzjonijiet u karattri ta' żmienhom, iżda, bħalma jiġri fil-karikaturi, għal ta' warajhom li ma jkunux jafu l-istorja, jitilfu ħafna mill-valur għax ma jibqgħux topiċi. Minn dawn kellna diversi, l-aktar mill-ewwel ftit snin tas-seklu għoxrin meta id-diski u r-radji jiet bdew jinstemgħu, ma' kant u muzika assoċjati maż-żewġ gwerer dinjin. Eżempju ta' dawn kellna tal-piki tal-futbol qabel il-gwerra, u tal-*Victory kitchen* u ta' *Ċetta tad-dudu* fi żmien l-aħħar gwerra.

Din li ġejja, u l-melodija tagħha, hija waħda mit-taqbiliet kontemporanji dwar il-wirja ta' Wembley, għalhekk, bħall-eżempji l-oħrajn li jidhru warajha, tidhol dejjem il-kelma Wembley.⁽¹¹⁾

VIII Tutina marret Wembley, / Marret għand is-saħħara,
Qaltilha: "Min se jirbah?" / Wegħbitha: "Tal-Furjana"⁽¹²⁾

Minflok Tutina, kienet tissemma' wkoll Tettina, u Ċettina, u bosta ismijiet oħrajn, bosta drabi biex jixhtu botti biċ-ċajt lil-membri tal-familja, tfal u barranin; minflok Wembley, kienhemm min idawwarha Ghawdex.



Tu - ti - na marret Wembley, marret għand is - Saħħa - ra



Qal - tilha "min se jir - baħi?" u Wig bi tha" tal - Fur - ja - na".

Dawn li ġejjin huma varjanti, dejjem jinvolvu l-Ċettina, Tutina, eċċ., u l-Wembley, dejjem bl-istess melodija:

Tettina marret Ghawdex / Tettinu ma riedhiex,
Għax għandha l-patata hoxna / u l-vapur ma jesagħhiex.

Ċettina marret Ghawdex, / Marret bil-freġatina,
Kif waslet f'nofs il-baħar / tela' granċ gidmilha t-tina. ⁽¹³⁾

Ċettina marret Wembley / Marret bil-freġatina,
Kif waslert f'nofs il-baħar / Waqgħetilha l-umbrellina. ⁽¹⁴⁾

Sulfarina trid issiefer / Sulfarinu ma jridhiex
Għax għandha l-patata hoxna / u l-vapur ma jesagħhiex. ⁽¹⁵⁾

Ċettina marret Wembley / Marret tixtri it-tadam,
Għamlitu balbuljata / 't-tlittijem tal-karnival. ⁽¹⁶⁾

Ċettina marret Ghawdex, / Marret tixtri il-ġbejniet,
Il-ġbejniet poġġiethom f'hobbha / u waqgħulha fil-qaliet. ⁽¹⁷⁾

Ċettina marret Wembley, / Marret tixtri ċ-ċikkulat,
Iltaqgħet ma' Tork iswed / Xuxtu bajda u nnukklata. ⁽¹⁸⁾

Sulfarina trid tizzewweg, / Sulfarinu ma jridhiex,
Għax għandha l-patata hoxna, / U karrozzin ma jesagħhiex. ⁽¹⁹⁾

Ċettina marret tghum, / Marret tghum ġo'banjijiet,
Inqatgħetilha ċ-ċinga, / U niżillha il-qalziet. ⁽²⁰⁾

Ċettina marret Wembley, / Eija marret bil-vapur,
Il-kaptan dar dawra magħħ, / qallha: "Wiċċek kollu kulur." ⁽²¹⁾

**Ċettina kellha tifel / Dejjem tghidlu biex jobdiha,
Darba kiber, rabba l-ghaqal, / Aktar ghamel biex jinkiha. ⁽²²⁾**

**Kikina marret Wembley / Marret tixtri it-tadam,
Ghamlithom ġewwa hobbha / u waqawlha ġol-fardal**

**Kikina marret Wembley / Marret tixtri it-tuffieħ,
Ghamlithom ġewwa hobbha / u waqghulha mill-qalziet. ⁽²³⁾**

NOTI :

(1) L-ghanjiet jew taqbiliet li deheru fil-hargiet ta' L-Imnara msemmija kienu miġburin minni waqt il-programmi tiegħi fuq ir-radju RTK. Dawn irrekordjajthom flimkien ma' bosta oħrajn, u għamilt traskrizzjoni tagħhom. Li qed jidhru l-lum huma ukoll silta ta' ghanjiet miġbura b'dan il-mod, iżda din id-darba għandi il-melodija tagħhom, għax meta rrekordjajthom, daww li qaluhom mhux biss qaluli l-kliem, iżda wkoll għannej il-melodija.

(2) Minhabba li jiena ma niktibx muzika, għaddejt ir-rekordings tiegħi tal-melodij Nri. I sa VII, li jidhru f'dan l-artiklu, lis-Sur Goeffrey D. Axiak B.Sc.(Nursing) li ġentilment qalibhomli f'melodija miktuba kif tidher hawn

(3) Mari, Birkirkara, 27-4-1994

(4) Nina, Valletta, 27-4-1994

(5) Mara, Haż-Żebbuġ, 27-4-1994

(6) Mara, Żejtun, 27-4-1994

(7) Mari, Birkirkara, 27-1-1994


(8) Mara, Hal Balzan 4-5-1994

(9) Gracie, Birgu, 27-4-1994

(10) Mara, Haż-Żebbuġ, u oħra mill-Mellieħa li qabel kienet minn Hal Qormi, ukoll jiftakru li din kienu jkantawha t-tfaliet waqt ix-xogħol fil-fabbrika, 27-4-1994

(11) Il-melodija tan-Nru. VIII, ġentilment kitbithieli is-Sinjura Anna Borg Cardona B.A., L.T.C.L, minn fuq rekording tiegħi.

- (12) Kantahieli raġel 16-11-1994. Fl-istess okkażjoni kantaha anzjan min Tas-Sliema bl-istess kliem. L-ohrajn parigġha li jidhru warajha, kienu kollha rekordjati fl-istess data, waqt li jien gbarthom fl-istess programm
- (13) Kienet tkantahom omni kif tghallmithom mill-Belt.
- (14) Mara
- (15) Georgette Attard, sena mill-Fgura kif tafha minn ghand missierha.
- (16) Marija Cassar, Rabat, Ghawdex.
- (17) Mara.
- (18) Mara minn Bormla, issa Żabbar.
- (19) Ara 18; kif kienet tghidha ommha.
- (20) Mara ta' 36 sena tiftakarha.
- (21) Frans Farrugia, Hal Ghaxaq.
- (22) Tessie Vella, Tas-Sliema.
- (23) Mara minn Ghawdex.



Il Malta Pavilion fil-fiera ta' Wembley, 1924 (kartolina antika; ritratt Campbell Gray)

IL-PRESEPJU TA' DUN ĠWANN F'HAL QORMI (*)

JOE ELLUL

Dun Ġwann; kont xidja ma saqajh! Żmien qabel thabbibt mieghu kien ghamel presepju jiċċaqlaq, imma dak ma niftakrux. Kien joqghod fi Sqaq tas-Sorijiet Agostinjani bieb ma' bieb, u kellu l-workshop żewġ bibien 'l isfel, fejn kien jahdem biċċiet mill presepju li kien jarma f'kamra mdaqqa fid-domus Papa Piju X, li kien immexxi minn huh Dun Manwel. Biex jahdem il-pasturi kellu forom ta' biċċiet mill-ġisem, bhal idejn, minkeb, ras, eċċ.; kien ikollu xemgħa u raża go borma fuq spiritiera ta' ftilla wahda. Kien jizbogħ il-forma b'xi żejt u jimliha; kif tkun għadha shuna, jdaħħal tul ta' wajer fil-pastur xi żewġ pulzieri, u jhalli pulzier barra. Meta jimla l-forma kollha ta' ġisem il-bniedem, inaddaf il-membri mix-xtur, u jgħaqqadhom fix-xehta li jrid, bhal rieqed, wieqaf, miexi, eċċ. Biex jgħaqqad kien isahħan ftit il-biċċa wajer li jkun hemm barra, u kif tkun shuna jdaħħalha bilmod fil-parti fejn imiss, jilwi kif irid u jagħti x-xehta lill-pastur; jigi qisu skeletru. Meta jwaqqfu, aktarx fuq biċċa kartuna hoxna, jibda jlibbsu. Ixarrab biċċiet taċ-ċarruta fina f'tahlita ta' kolla tal-mastrudaxxa u ġibs ingliz u jlibbes bil-kostum Lhudi. Kien perfezzjonista. Wara li jhalli l-pastur jinxef, qisu ruh bajda jew soru bla labtu, jagħti passata ġibs bil-kolla u jillixxa u jirranġa fejn jidhirlu meħtieġ. Żebgħa kien ihallat hu; terra d'ombra, minju, aħdar tat-tibjid, eċċ., fi ftit ilma u kolla. Fl-aħħar jimla l-għajnejn, id-dwiefer, iċ-ċinturin, it-terħa, il-horġa. il-fifra, eċċ. Kien idum iħares u jirtokka l-hawn u l-hemm granet shaħ. Kien ikollu dejjem frasu il-post fejn se jpoġġi l-pastur u jahdimlu l-biċċa xena li tmiss mieghu, bhal taħt sigra (biċċa saghtar), palma (zokk b'xi palm mdawwar bis-soghda tas-siġġijiet), eċċ. Meta jkun lest ipoġġi kollox fuq xkaffa hdejn oħrajn. In-nagħaġ, il-hmar u l-iġmla kellu forom apposta għalihom; mhux kollha kienu jkun daqs wieħed, minħabba l-perspettiva, il-kbar jitqegħdu fuq quddiem u z-għar lura, pasturi u bhejjem. In-nagħaġ kien jagħmilhom minn tahlita ta' ġibs vergni u frak ta' l-

irham. Qabel ma jaghmilhom, kien jidlek il-forma minn ġewwa bis-sapun u l-ilma biex jinqalghu minghajr inkwiet. Kien iħallihom xi ġurnata fil-forma, u meta jaqlagħhom kien idurhom għaž-żejjed, u jnaddafhom sew bix-xafra. Is-saqajn tan-nagħaġ kienu jkunu ta' l-injam maħdumin minn qabel u mwahħlin ftoqob apposta. Kellu xi nagħaġ mexjin; dawn saqajhom aktarx kienu tal-fildiferru. Kif għedt, kien jiżbogh kollox b'sabar kbir u attenzjoni għad-dettall bl-akkwarella; ma nafx kienx jagħtihom ukoll xi lagħqa verniċ hafifa.

Meta joqrob Settembru, Dun Manwel (il-kanonku) kien ibattallu l-kamra, u hu u jien nibdew nippustjaw l-ewwel xeni tal-ġnieb u ta' wara. Il-panneggi tas-saqaf kien jaghmilhom minn karti ta' l-ixkejjer tas-siment. Kien jagħtihom passata ġibs Inġliż u wara jpingi bl-akkwarella, kulur tat-tibjid u kolla, ix-xena li jrid; dawn aktarx kien jibdilhom kull sena. Kien jieħu mejda kbira tal-ping pong, ipoggiha fuq quddiem, u jzidilha l-ġnub, il-fond u l-gholi b'xi biċċa blata tal-kartapesta jew xi ġebel rustiku. Fuq wara kien ipoggi siggijiet tas-soghda, u magħhom iwahħal xeni jew isammar xi belt li tkun preparata qabel. Fl-aħħar ipoggi l-grotta, prominenti, dejjem fuq il-lemin. Kull sena kien iżid xi haġa magħha jew jibdel l-angolu. Meta kollox ikun floku, jgħaddi d-dawl elettriku, iwahħal il-lampi kuluriti u jipprova d-dawl għad-dellijiet meħtieġa.

Kellu sienja *water-wheel* helwa hafna u għolja xi pied, bir-razzett magħha. Din kienet trid l-ilma, għalhekk kien jgħaddi pajp tal-lastku mis-saqaf, jgħaddih taħt il-blat, u jqabbd u maż-żernuna tas-sienja. Dan kien imqabbat ma' bettija fil-kamra ta' fuq u l-ilma kien jinżel bil-gravita. Naturalment kellu vit isfel biex jagħlaq l-ilma. L-ilma kien jgħaddi jdawwar is-sienja, jgħaddi minn kanali, taparsi nixxieġha, u jinżel ġo barmil taħt il-prespeju.

Kien iżejjen b'xi arkati, pontijiet u xi mithna tar-riħ. Kellu mithna sabiha w perfetta; mhux ta' kafkaf! Kien iserrep it-triqat u l-mogħdijiet l-hawn u l-hemm, u jimla bir-ramel jew frak tas-sufra miżbugħin aħdar (haxix), iqieghed is-saġhtar u l-palm, u meta kollox ikun floku kien igib il-pasturi.

Aħna t-tfal konna mmorru l-wied niġbru l-haziż, minn dak li jitla' fuq il-blat, u dak il-haxix qisu *turf*. Konna niġbru wkoll xewk ta' l-ispraġ (*Asparagus aphyllus*)

biex jitpoġġa quddiem nett meta jkun lest kollox. Dan kien maħsub, biex meta t-tfal jiġu biex iżuru l-presepu "tal-kanonku" bi hġarhom, (u anki l-kbar!), jekk kienu jithajru jmissu xi naghġa jixxewku. Kien Igib il-pasturi u jibda jqiegħed, jew kien jghid lili billi kont għadni žghir u nidhol fl-irkejjen kollha, u jghidli kif u minn fejn inqiegħed kull waħda. "Ċaqlaq ftit dik il-ħmara, Ġuż . . . hekk aħjar . . . ressaq in-naghġa aktar il-quddiem ghax jidhru l-boghod wisq . . . " u hekk fl-aħħar naslu għall-grotta. Fil-għalqa tar-ragħaja indendlu xi anġlu. Kien jitghaxxaq jarma il-grotta u miegħu nitghaxxaq jien ukoll. Kellu sett ta' pasturi sabih; Bambin ikellmek, il-Madonna bilqegħda thares ċass lejn Ġesu fil-maxtura u San Ġużep aktarx mistghaġeb donnu qed jghid: " Imma din in-naqra ta' tarbija mgeżwra fil-hreiqi hi Alla?" Ma jonqsux il-baqra u l-ħmara u xi żewġ naghġiet. Ma' dawn kellu sett fuhħar ta' żmien Kristu, bħal borom, bwieqi, msiebaħ, qolol u bombli, u xkejjer (tat-tafal) bit-tagħam, u mas-saqaf xkaffa rixtellu u fuqha qatet tat-tiben. Fl-għerien xi baqra maqfula b'xatba taz-zkuk irqaq jew binmja ta' xi biċċa ħajt tas-sejjieh u minn kull rokna hierġa xi siġra jew pjuma tal-qasab miżbugħha bħaċ-ċipressa, u kwantita ta' siġar li ma nafx kif kien jivvintah!

Kollox floku, jwahħal il-faċċata li kienet magħmula minn tliet arkati bil-*"Gloria in excelsis Deo"* mal-kartuna hoxna miżbugħa. Kien jieħu ftit trab aħdar fuq karta u jonfoħ fuq il-blat biex jiġi qisu ħażiż. Wara kollox konna ndawwru x-xewk mal-faċċata u nixegħlu miċċu moħbi f'borma tal-fuhħar žghira mimlija bil-qxur tal-lumi, laring u kannella għall-fwieħa . . .

(*) *Nota editorjali: Din il-kitba meħuda minn ittra miktuba lis-Sur J.F.Porsella Flores li jispjega li s-Sur Ellul qed jikteb dwar il-presepu ta' Dun Ġwann Porsella f'Hal Qormi fi żmien is-snin tletin. Dun Ġwann kien Viċi f'Hal Qormi sakemm miet fl-1939. Kien ukoll iz-ziju tas-Sur Porsella Flores.*

IL - MOGHOŻA MALTJA F'HAL TARXIEN

Rafel Bonnici Calì

F'gazzetta Ngliza nkiteb li fl-Ingilterra hemm ghaqda *The Royal Goat Society*, Ghaqda prestigjuża hafna, ghax il-moghoża tipproduċi halib tajjeb u b'irhis, ghax tiekol hafna haxix u ikel iehor irhis, mhux bhall-baqar li jieklu ikel li jiswa hafna flus. Ukoll ahna l-Maltin sibna li t-trobbija tal-moghoż taqblilna hafna, u l-akbar merhliet ta' dawn l-annimali kienu dejjem kienu jinsabu f'Hal Tarxien.

Kellna ghanja tradizzjonali dwar il-moghoża:

Aghmel xita, aghmel / Halli jikber il-haxix,

Il-haxix intuh lill-moghoża / Halli ttina il-halib!

Sibt lil Vince Schembri biex jghinni nikteb fuq l-annimali tal-halib, speċjalment il-moghoż li kien ilhom f'Hal Tarxien sa minn zmien it-tempji neolitici, kif jixhdu l-figuri ta' annimali skolpiti ma' figuri oħra u pjanti ta' tiżjin iehor li kixef il-professur Temi Żammit fl-1913 u saru maghrufa mill-arkeologgi tad-dinja kollha.

Vince Schembri llum huwa wiehed mill-ahjar haddiema fil-*farm* tal-gvern u speċjalizza l-aktar fit-*tkabbir tas-sigar tal-frott*. Fi tfulitu għex aktarx man-nanniet tiegħu bdiewa minn Hal-Tarxien, imma n-nannu, rahhal mill-ahjar, kien jiehdu miegħu biex ibiegh il-halib fil-Fgura u Bormla, u minn ċkunitu kellu l-hila jahleb. Kien tifel intelligenti hafna ukoll għal snajja oħra. Bniedem minn tagħna hafna li jhobb jghin lill-proxxmu bi spgirtu nistrani. Malli tlabtu biex jghinnu dwar il-kitba fuq il-moghoż, mill-ewwel wera nteress u qdieni mill-ahjar, ghax mhix haga hafifa li wiehed isib rahhal li jaf l-iskola u jaf jikteb, ghax ir-rahhala kważi kollha spicċaw malli bdiet il-gwerra tal-1940, meta waqa' l-ġuħ u l-moghoż l-bhejjem bdew jinqatlu għall-ikel fil-*Victory Kitchen*. Merhliet oħrajn kienu jezistu ukoll bnadi oħra fosthom il-Hamrun, li kienu jservu l-Belt, L-imsida, Tas-Sliema, eċċ. Mbagħad saret taqliba oħra meta beda l-halib pasturizzat, kif għadu sa llum.

Dan li ġej huwa dak li kitibli Vince Schembri f'Novembru tal-1997, b'xi rimarki tiegħi li jidhru fil-parentesi:

Il-Merhliet tal-moghoż f'Hal Tarxien

Jekk tmur lura fis-snin Hal Tarxien kien wiehed mill-irhula bil-merhliet tal-moghoż. Persentaġġ ġmielu tan-nies kienu jghixu bil-moghoż, (u annimali oħra bħal nagħaġ u baqar) u kien hemm min jghid li l-moghoż kienu "it-tarzna ta' Hal Tarxien". Dawn il-merhliet kienu ta' hafna familji, famiolji bl-ahwa kollha, bħal ta' Parotti, ta' Kačija, it-Tikki, il-Ġogu, ta' Jokk, il-Pilit, Wenza Kuluri, tal-Gidi, tas-Sejka, ta' Kalanč, il-Barun, is-Siċča, ta' Ċappetta, Frenč il-Qastni, il-Qambu, ta' Suffara, tas-Sejs, il-Fufu, tax-Xaru, il-Giga, Graxxuli, il-Landa, Pawlu Ballaruxa, Pietru ta' Gan Pawl, Leli tal-Manokk, il-Bajdun, ta' Fazolu, Ič-Čanu, ta' Barrieru, ta' Fedrek, tad-Drogi, Iz-ŽebbuġI, tas-Sigaretta Pasassi, tal-Qeqqi, Pawlu Mara, ta' Matti, (u il-Manu). Dawn ir-rahħala kienu jezistu fi żmien il-gwerra. Kienu jbieghu il-halib fl-irhula l-oħra. Il-bejjiiegh kien jghajjat bil-halib u jahleb fil-bottijiet jew buqari tann-nies li kienu jistennewhom (l-aktar fit-tliet ibliet tal-Kottonera, u jibded madwar il-5 a.m.)

Ir-rahħalaf Hal Tarxien kienu jbieghu halib kuljum, xemx jew xita, lejn il-Kottonera u r-Rahhal Ġdid. Qabel johorġu l-moghoż fit-toroq kienu jlibbsuhom is-sarima. Is-sarima kienet qisha xibka (tal-metall) biex tghatti halq il-mogħża. B'din is-sarima l-mogħoza ma kienetx tista' tiekol mit-triq, bħal karti, eċċ. Il-pulizija kien harrek lir-rahħal jekk il-moghoż ma jkollhomx sarima. (Għax kien ikun hawa hafna deni rqiġ li xi drabi kien Iġib ukoll il-mewt mill-infezzjoni tal-moghoż).

Il-Mogħoza Maltija kellha hafna titoli differenti, whada mill-oħra; (skond il-kulur tas-suf u l-forma u l-kobor tas-sider). Eżempji: ahmar u abjad:- belqa bl-ahmar; abjad u iswed:-belqa bl-iswed; widnejn imniżżlin u mibrmin il-fuq:- torka; widnejn qosra:- garruha; li qatt ma kellha gidjien:- dika: raġel tal-mogħoza:- bodbod; Meta jkun jigrri mall-merhla lill-bodbod kienu jorbtu żewġ saqajn biex ma jghammarx meta jrid hu. Sider sabih u tond:- drieħħa bir-rotta; sider ikrah imniżżel l-isfel:- drieħħa fliexken; denbha mgħawweġ:- bħal tal-majjal; denbha sabih u wieqaf:- denb frostin; den-qrun:- qarna; b'hafna xagħar:- midliela; bi ftit xagħar:- milgħuqa.


Il-mogħoza ddum hames xhur biex twelled. Wahda mill-mogħoż, il-favorrita

tal-merhla, kienu jdendlulha s-sansarru m'ghonqha. Is-sansarru kien forma ta' qanpiena tal-landa, bl-ilsien ta' ghadma niexfa. Kulhadd kkellu sansarru ma' moghoza mill-merhla, ghalhekk kien jingharaf fir-rahhal. Il-mara tar-rahhal kienet tinduna mis-sansarru meta jkun wasal id-dar jew ir-razzaett bil-moghoz.

Uhud mir-rahhala kienu jzommu l-moghoz ukoll fid-dar fejn joqghodu. Qabel ma holqu l-gwiez koncentrat ghall-habta tas-Sittinijiet kien jghalfu zrierah shah bhal ful, qamh ir-rum, celeri, pasta, li jkun haxix ippressat, mg halef, silla u gilbiena.

Il-moghoz kienu jzommuhom fl-imqajel. Il-maqjel kienu jfassluh bil-kxaxen fejn il-moghoz jieklu u jintrabtu bl-ghollieqa. Fl-art kien ikun hemm dorga ghall-awrina.

Ir-rahhal Izejjen il-moghoz tieghu billi jaghmlilhom il-hannieqa ma' ghonqhom, jomxothom, u sahanitra wkoll jahsilhom. Din il-hannieqa kienu jaghmluha uhud mir-rahhala stess, bhal Censu Gialanze il-Gogu. Din kienet tkun mibruma bil-bicciet ta' l-ixkejjer u bnadar homor li kienu jbieghu is-Servizzi. Meta jinbeighu, il-moghoz kienu jingarru fuq xi hmar jew ziemel fic-cestun tal-karrettun; min ma kellux biex Igorr kien jerhilha bil-mixi. (Vince Schembri, Hal Tarxien, Nov.1997)



IL-VJATKU F'MALTA MIS-SEKLU SITTAX SAS-SEKLU DSATAK

GUIDO LANFRANCO

Fost id-drawwiet tal-Maltin, l-aktar li dejjem kienu u ghadhom jispikkaw huma dawk li ghandhom x'jaqsmu mat-twelid, trobbija tat-tfal, namur, zwiég, xoghol u mewt, ghax dawn jiffurmaw il-bazi tal-hajja ta' kuljum u ma tistax tahrabhom. Ma' dawn kollha hemm assoċjat il-lat spiritwali, hafna drabi kompless, mimli devozzjonijiet, superstizzjonijiet u twemmin iehor.

Billi l-mewt taħkem l-immaginazzjoni tal-bnedmin kollha tad-dinja minhabba l-misterju tagħha u t-twemmin ta' hajja spiritwali ohra warajha, kull reliġjon sawret bosta ċerimonji u attivitajiet meqjusin biex jassistu lill-morda u l-agonizzanti u jwittu t-triq għad-dinja l-ohra. Fost l-aktar importanti għall-Insara fdawk il-mument i diffiċli hemm il-vjatu, meta s-S'mu Sagrament jittiehed fit-toroq għal għand il-marid jew moribond.

Hemm (i) il-vjatu għat-tqarbina tal-preċett li dejjem ikun binhar fil-Hdud ta' wara L-Għid il-Kbir, u dejjem solenni, li jwassal biss l-Ewkarestija u (ii) l-vjatu tal-morda moribondi li jsir kemm binhar u billejl skond il-bżonn, u minbarra l-Ewkarestija jinvolvi wkoll il-grizma tal-morda; dan kemm jista' jkun kien ikun ukoll solenni, iżda fil-maltempijiet u fid-dlam kien ikun biss l-essenzjali.

Qabel il-Fratellanzi

Mghandniex nahsbu li l-vjatu beda biss meta bdew il-fratellanzi tas-Sagrament ghax Dan xorta kien jinghata mal-grizma tal-morda minn zmien qabel. Fl-istatut tal-Fratellanza ta' Santa Marija li twaqqfet fil-Birgu fl-1445, kien hemm stipulat li kull membru kellu jikkontribwixxi sitt karlinijiet kull sena ghax-xemgħa, u li jakkumpanjaw il-vjatu ta' membri shabhom bit-torċa mixgħula.(1)

Fis-sagristija tal-konkattidral ta' San Ġwann fil-Belt, hemm merfuġ l-istandard li kienu jużaw fil-vjatu tal-gran mastri minn qabel ma l-Ordni ta' San Ġwann giet Malta fl-1530 minn Rodi. Huwa ahmar bid-damask tal-harir u juri kuruni dekorattivi rrakkmati bid-

deheb, madwar Ostja u l-ittri JHS. Kien igorru suddjaknu bid-dalmatika akkumpanjat minn zewg akkolti.(2)

Tista' tghid li l-Ordni zammet l-istess forma tradizzjonali tal-vjatku. Meta kien qed imut il-gran mastru Perellos il-vjatku hareg f'Dicembru 1719 lejn il-palazz, imwassal mill-gran prijur bis-solennita kollha, akkumpanjat mill-assemblea tal-kappillani konventwali u l-kavallieri.(3) Meta l-Gran Mastru De Rohan kien agonizzant, f'Lulju 1797 hareg il-vjatku minn San Ġwann għall-palazz maġistrali. Il-proċessjoni kienet magħmula minn għadd kbir ta' kavallieri bit-torċa mixgħula, u fuq wara mexa il-gran prijur bis-Sagrament, liebes ilbies pontifikali taht il-baldakkin merfugh minn erba' min-nies. Meta l-vjatku daħal il-palazz, bosta ufficjali, kappillani, paġġi u oħrajn li jkunu fil-palazz, nghanqu magħhom.(4) Hekk kien sar ukoll fil-vjatku tal-G.M.Pinto f'Dicembru 1772 filghodu; il-qanpiena l-kbira ta' San Ġwann bdiet iddoqq sita sitta. Il-vjatku hareg għall-palazz, l-ewwel il-kjeriku bid-dalmatika bis-salib bi tmien ponot fidu, u warajh il-bandalora, kavallieri bit-torċa mixgħula, il-mazzier, il-kleru tal-Ordni bl-ispellizza u l-muzzetta, erba' konventwali bil-kappa jzommu l-baldakkin li tahtu kien hemm il-prijur bil-kappa u s-SS.Sagrament, iehor iżomm l-umbrella u wara s-sagru kunsill. Izda Pinto kien dejjem jerga' jirpila u miet ta' 91, fl-24 ta' Jannar 1773 wara 32 sena jirrenja.(5) Ta' l-isqof Labini li miet f'April 1871 il-vjatku kien hareg minn S.Pawl għall-palkazz tiegħu, u kien mill-aktar impontenti.(6)

Fl-istess seklu, l-vjatku kien ikun dejjem solenni. Il-qanpiena tal-knisja kienet issejjah lin-nies biex jakkumpanjaw, inklużi is-sacerdoti, li erbagħ minnhom kienu l-ispellizza. Nies li jkunu fit-triq wkoll jakkumpanjaw.(7) L-umbrellun kienu jgħid il-qassisin tal-parroċċa, skond min imissu.(8) Fl-1786 L-Isla saret kollegġjata u iddmirijiet stipulati għall-qassisin kien hemm li għandhom jakkumpanjaw li s-sacerdot waqt il-vjatku tal-morda.(9) L-isqof Labini kien ordna li fil-vjatku l-baldakkin kienem jista' jkun jergħuh il-qassisin u mhux is-sekulari. Talab ukoll lill-qassisin u l-fratelli jhallsu hames habbiet fix-xahar lill-prokoratur tal-vjatku. Heġġeg biex binhar kull frajta jista' jakkumpanja u bil-lejl jakkumpanjaw irġiel biss filwaqt li n-nisa jixgħelu xemgħ jew fanal wara t-tieqa għat-triq tal-vjatku.(10) F-parroċċi oħrajn kienu jiehdu hsieb il-vjatku l-fratelli tas-Sagrament. Meta kien jintalab vjatku jindaqqu hames tokki s-sazjati qasr, johrog tifel bil-qanpiena biex isejjah lill-fratelli, u n-nisa tad-dar jagħmlu vja biex jirredu l-indulgenzi bħal min jakkumpanja.(11)

Sodalitajiet u Kongregazzjonijiet tal-Vjatzku

Fis-seklu sbatax giet stabbilita is-Sodalita tal-Agunija biex tissoda d-devozzjoni lejn Kristu Kurċifiss. Din kienet ukoll thegġeġ id-devozzjoni lejn Id-Duluri; gie li iż-żewġ devozzjonijiet saru haġa wahda. Fl-Imdina din is-sodalita ġa kienet twaqqfat fil-kattiral fl-1640 fuq l-altar tal-Pjeta, u l-istess ġara f'Hal Qormi. F'Hal Ghaxaq twaqqfet fl-1649.(12) Minhabba li l-fratellanzi tas-Sagrament kienu aktar mixhutin fuq ċelebrazzjonijiet Ewkaristiċi milli fuq servizzi għall-agonizzanti, l-Isqof Rull hareġ xi digrieti fl-1760 wara li kien għamel vizta pastorali f'Sannat. Wiehed mid-digrieti kien li fl-irhula t'Għawdex il-kappillani jwaqqfu s-Sodalita ta' l-Agunija fil-parroċċi, magħrufa wkoll bhala tal-Vjatzku Mqaddes. F'ċerti postijiet, bħalma kienet f'Sannat, din is-sodalita kienet taħdem mal-fratellanza tas-Sagrament imma ma kellhiex konfratija. Xtrat it-tużell, umbrella, żewġ fanali, u erba' torċi biex jakkumpanjaw.(13)

Minbarra l-fratellanzi tas-Sagrament, f'xi bliet u rhula kien hemm l-hekk imsejha Sodalita ta' L-Agunija, jew ukoll dik tal-Vjatzku Mqaddes. F'post wiehed gie li kienu jissemmew it-tnejn, bħal f'Hal-Luqa, fejn fl-1665 saret ta' l-Agunija u fl-1731 tal-Vjatzku.(14) Izda dawn l-ismijiet jidher li bdew jużawhom bhala l-istess haġa, għax f'Sannat fejn is-sodalita twaqqfet fl-1760 kienet magħrufa bit-tnejn. Ta' L-Agonizzanti ma kienetx tiehu hsieb il-vjatzku għall-morda f'każ ta' tqarbina ta' L-Għid, imma biss f'każi ta' agunija fil-grizma tal-morda. Ma kienux jilbsu kunfratija, izda jghinu fil-vjatzku għall-ahħar Sagramenti għax kellhom kollox, jigiġifieri żewġ fanali, erba' torċi, tronett u umbrella ta' l-ghazel biex jakkumpanjaw lis-sacerdot. Meta l-qassis kien ikollu jmur iqarben fuq karrettun, wara li jidlam, kienu jmorru tnejn miegħu bil-fanal u l-umbrella.(15) Fl-Isla kien hemm is-Sodalita tal-Vjatzku, li għalkemm qisha fratellanza u gie li sejhulha hekk, kienet differenti minn dik tas-Sagrament u ma kienux jilbsu konfratija. Kienu jakkumpanjaw il-vjatzku tal-morda, johorġu l-ispejjeż għax-xemgħa, korporali, tvalji, u purifikaturi għat-tqarbin; madwar l-1749 bdew ukoll jilbsu l-konfratija.(16) Wara li din l-għaqda raqdet xi ftit giet stabbilita mill-ġdid fl-1843 bhala l-Kongregazzjoni tal-Vjatzku Mqaddes; fl-istess belt, sal-1880 il-parruċċani ddeċidew li jikkontribwixxu għall-qanpiena l-kbira li kienet isservi biex iddoqq kull darba li jsir il-vjatzku.(17) Kien hemm Sodalita tal-Vjatzku ohra f'San Ġorġ t'Għawdex tagħmel il-preparamenti kollha għall-ahħar

Sagramenti mill-knisja sad-dar tal-moribond, bil-baldakkin u bzonnijiet ohra; kienet spiccat minhabba diffikultajiet finanzjarji, ghalkemm kien ipprova jqajjimha l-isqof Mattei. L-irhula l-ohra t'Ghawdex kellhom il-fratellanzi jmexxu l-vjatzku.(18)

Il-Fratellanzi tas-SS.Sagrament u l-Vjatzku

Fis-snin tletin tas-seklu sittax, saru l-ewwel fratellanzi tas-Sagrament f'Ruma bil-ghan prinċipali li jsostnu, jonoraw u jzommu hajjin id-devozzjonijiet assoċjati ma' l-Ewkarestija Mqaddsa. Fost ir-regolamenti għall-fratelli ta' dak iż-żmien kien hemm li kull fratellanza għandu jkollha baldakkin għal waqt it-trasport tas-Sagrament meta jmorru jqarbnu l-morda fi djarhom. Meta fratelli li joqogħdu qrib il-knisja jisimghu it-tokki tal-vjatzku kellhom imorru jakkumpanjaw bit-torċa jew xemgħa mixgħula, u jekk ma setghux kellhom jibghatu minn flokħom membru anzjan tal-familja tagħhom. (19)

Meta fl-1575 wasal Malta Mons. Duzina minn għand il-Papa, minbarra li dar il-gzejjer tagħna biex jirrapporta u jissuggerixxi dwar kullma kellu x'aqşam mal-knisja waqqaf ukoll il-fratellanzi tas-Sagrament bl-istess għamla ta' statuti. Fir-Rabat ġa kien hemm ta' San Ġużepp u ta' San Mark; dawn għaqqadhom biex jakkumpanjaw il-vjatzku, li kien dejjem solenni, għat-tqarbin tal-morda.(20) Ir-regolamenti li għamlilhom kienu bbażati fuq dawk ta' Ruma, u dwar il-vjatzku kien hemm li qabel ma l-kappillan johrog iqarben f'każi ta' mard gravi, għandhom jindaqqu hames tokki bil-qanpiena l-kbira u tifel johrog fit-toroq iċempel ohra zghira biex isejjah lill-fratelli biex jingabru għall-vjatzku u jakkumpanjaw bit-torċa mixgħula. Is-saċerdot kellu jilbes spellizza u stola u jekk jista' jkun ukoll kappa, u jimxi bis-Sagrament taħt l-umbrella jew il-baldakkin li kellu jinżamm mill-fratelli. Quddiemhom kellu jkun hemm il-lanternu u dak li jdoqq il-qanpiena z-zghira. In-nisa ma kellhomx jissieħbu mal-vjatzku, imma meta jisimghu il-qanpiena kellhom jinżlu għarkobtejhom u jgħidu hames Missierna u Sliema.(21) Fost ohrajn, twaqqfet f'Birmiftuh biex il-fratelli jakkumpanjaw fil-vjatzku tal-morda u jieħdu sehem fil-funerali; meta kien ikun ftit il-bogħod lis-saċerdot kien jakkumpanjah kjeriku bil-fanal u l-qanpiena.(22)

Fit-Toroq

Tista' tgħid li dari kulhadd kien imut id-dar, u ftit wisq kienu dawk li jmutu fil-isptarijiet, għalhekk l-assistenza lill-moribondi kienet aktar evidenti għax għal kull wieħed

jew wahda kien johrag il-vjatku, u fit-triq nisimghu lill-qassis u shabu jkantaw is-Salm tal-Miserere. Waqt ir-ritorn kien jitkanta it-*Tantum ergo*.

Meta tabib kien jaghti l-parir, is-sagristan kien jigi avzat biex jibda jnaqqar il-qanpiena tal-knisja. Timtela l-knisja bit-tfal biex jekk jista jkun jilhqu t-tronett (jew tuzell), u l-qanpiena. It-tronett jew tuzell, qisu tabernaklu, biex fuqu fid-djar jitqeghdu l-Ostji; kien ikollu mieggu kexxun għall-korporal,(23) u jkun ta' l-injam indurat jew metall argntat. Dan it-tronett għadu jintuza sa llum fil-vjatku solenni li jsir f'diversi parroċċi fiż-żmien ta' wara l-Għid il-Kbir.

F'xi parroċċi nsibu li fix-xita is-Sagrament gie li kien jingarr gewwa sugġetta jew portantina, għamla ta sigġu magħluq f'gabina dekorata li jggorruha żewġ irġiel. Din kienet mezz ta' trasport għal xi familji sinjuri, isqfijiet u gran mastri fejn il-karrozzella jew il-kalless ma jwasslux jew ma jaqblux għal distanzi qosra. Xi gran mastri għamlu donazzjoni ta' sugġetta għall-użu tal-vjatku. Fil-mużew ta' Haż-Żabbar naraw wahda li kienet ta' Hompesch u għandha l-armi tiegħu u s-sinbolu tal-Ostja. Fil-Belt għand il-fratellanza tas-Sagrament tad-Dumnikani hemm wahda li tahlhom Pinto fl-1770 minflok ohra li spiċċat li kellhom li kien irregalalhom Rafel Cotoner fl-1661. F'Hal Qormi hemm wahda minn għand Pinto, u fil-kolleġġjata S.Pawl ta' L-Belt ohra minn għand De Rohan.

L-arċipriet ta' L-Imdina kien ikollu ta' sikwit imur iqarben barra t-truf tar-Roat riekeb il-baghala jew bil-karrettun, iżomm l-Ostji f'kaxxa ċkejna ta' l-injam. L-iasara kienu obbligati li joqgħodu għarkobtejhomet meta jgħaddi l-vjatku, u jmorru warajh, dan kien isir ukoll waqt li qed jerga lura għall-knisja. Għalhekk darba fl-1615 l-qof kien ammonixxa lill-arċipriet għax ma kienx garr miegħu Ostji bizzejjed biex ikollu għar-ritorn lejn il-knisja, għax in-nies joqgħodu għarkobtejhomet mhux għalih, imma għas-Sagrament.(24) Fost affarijiet ohra li ordna l-isqof Rull fl-1760, kien hemm li fix-xitwa u bil-lejl, meta s-sacerdot kellu jmur bil-karrettun biex jagħmel vjatku, miegħu kellu jmur wiehed bil-fanal u iehor bl-umbrella.(25) Fl-1781, Rull ukoll, wara vizta pastorali fin-Nadur, ordna li l-qassisin għandhom dejjem jakkumpanjaw fil-vjatku u jehduha min imissu kull xahar.(26)

Kull belt u rahal f'Malta u Għawdex kellu s-sistema modifikata biex il-vjatku jaqbel ma' l-eżiġenzi tiegħu. F'xi parroċċa ta' San Ġorġ t'Għawdex, bħala eżempju, il-viċi parroku lejliet li johrog il-vjatku solenni ta' wara l-Għid, kien jgħaddi jqarar lill-morda, u warajh xi

hadd iehor kien javza l-hinijiet. Dan il-vjatzku kien jibda billi qabel is-7am s-sagristan jibda jnaqqar it-tokki bil-qanpiena mezzana u mbaghad johroġ l-istandard ahmar tal-vjatzku, l-arċipriet bl-ilbies korali, qassisin, baldakkin tat-terza merfugh minn erba' qassisin, abbatini bl-ispellizza u biż-żimarra u pellegrina hamra jzommu l-fanali. Dak li jġor l-umbrella jimxi fuq ix-xellug tas-Sagrament. Meta l-vjatzku fi triqtu jghaddi minn hdejn xi knejjes, dawn idoqqu l-qanpiena tagħhom malli jisimghu il-qanpiena tat-tifel li jkun qed iċempilha tul it-triq; meta l-vjatzku jkun ġej lura jergġhu idoqqu tal-knejjes malli s-sagristani jergġhu jisimghuh.(27)

Fid-Dar tal-Marid

Kitba tas-seklu sbatax turina x'kien isir fid-dar tal-marid. Malli jidhol fid-dar is-sacerdot kien iroxx l-ilma mbieriek waqt li jitlob paċi lill-familja. Lill-marid kien iheġġu li jzomm is-sabar u l-kalma u jerhi ruħu f'idejn il-Mulej, waqt li jistaqsih jekk riedx iqerr; kien ukoll jara jekk il-moribond kienx irid jiżvela xi haġa biex ihaffef il-kuxjenza. Kien jghid it-talb bil-Latin għat-tqarbin biex jghid wqarajh il-marid.(28) Fis-seklu tmintax, f'kitba ohra, minbarra dak li rajna, bil-Malti kien jghid l-atti tal-fidi, tama u mhabba waqt li jsir id-dlik tal-grihma tal-morda.(29)

Hdejn il-marid tintrama mejda jew kommodina li fuqha kien ikun hemm tvalja tad-drapp jew bizzilla bajda u żewġ xemgħat mixgħulin.(30) L-abbatini li kienu jidhlu fil-kamra tal-marid kienu dawk it-tnejn li kienu jzommu f'idhom it-tuzell (jew tron, bħal tabernaklu li fih jitqiegħed il-pissidi) u tal-qanpiena. Lil dawn kienu jagħtuhom xi sitt habbiet in-nies tad-dar, għalhekk meta kienet tinstema' l-qanpiena tal-knisja thabbar il-vjatzku, hafna tfal kienu jiġru minn ta' quddiem biex jilhqu t-tuzell (ġie li kienu jghidulu wkoll ġirandla) u l-qanpiena biex jistgħu jidhlu fid-dar; l-ohrajn kienu jieħdu l-fanali.(31) F'postijiet ohra, bħar-Rabat Ghawdex, wara l-vjatzku solenni tal-morda ta' wara l-Ghid, meta l-vjatzku jidhol lura u tinghata l-benedizzjoni, l-abbatini kollha kienu jibqgħu fis-sagrastija u lflus li kienu jingabru mid-djar jitqassmu bejniethom.(32)

Seklu dsatax

Fisa-seklu dsatax il-vjatzku kompla jsir fuq l-istess linji ta' qabel, iżda s-Sodalita tal-Agunija bdiet jispiċċa u żdiedu l-fratellanzi tas-Sagrament. It-tqarbin għall-morda biss u dawk li ma jistgħux johorġu minn djarhom biex jitqarbnu tal-preċett tal-Ghid kien

ikollhom il-vjatzku filghodu, iżda għall-moribondi kien isir ukoll bil-lejl għall-grizma tal-morda. Sakemm ma kienx ikun każ urgenti, il-vjatzku kien ikun dejjem solenni bl-akkumpanjament tal-qassisin u sitt fanali.(33) Għalkemm it-torċa jew xemgħa kbira mixgħula baqgħet tintuża, żdiedu l-fanali ta' l-idejn bix-xemgħa fihom, u għall-ewwel kienu juzawhom f'każi ta' maltemp minflok it-torċi; wara bdew jmorru jgħbruhom tfal u kbar malli jisimghu it-tokki biex jakkumpanjaw. Meta kien qed imut xi hadd importanti, fejn kien hemm, kienu jakkumpanjaw ukoll tal-Kapitlu,(34) u meta jkun qed imut xi qassis gie li kienu johorġu l-baldakkin li ssoltu kien johroġ aktar fuiż-żminijiet tal-Għid. Normalment kienu jdoqqu tliet tokki tal-knisja biex javżaw il-vjatzku, imma dawn kienu jvarjaw hafna minhabba li kien hemm għadd ta' tokki differenti skond jekk il-moribond kienx fratell u ta' liema fratellanzi, jekk kienx saċerdot, jekk kienx barra mir-rahall jew id-dar; il-qniepen kienu l-messaġġiera u habbara ta' zmienhom.

Tard filgħaxija jew bil-lejl xorta kienu jakkumpanjaw hafna rġiel, min jagħgħlaq il-hanut, min johroġ mill-każini u min johroġ mis-sodda. Ohrajn kienu jibqgħu wara t-twieqi jew fil-bieb tad-dar, jixgħelu x-xemgħa, fanal, lampa tal-pitrolju jew musbieh, jitolbu għall-moribond.(35) Waqt il-lejl kienet ukoll tindaqq l-agnija kull siegħa u xi qassisin kienu jibqgħu jitolbu fil-knisja; l-bieb tal-ġenb kien jibqa' mbexxaq biex min irid jista' jidhol jitolb. Sas-snin hamsin konna għadna nistgħu nisimghu din il-qanpiena.

Billi d-devozzjonijiet kienu mifruxa hafna u tista' tghid li kulhadd kien fratell jew konsorella f'xi fratellanza jew aktar minn waħda, kienu jidhru hafna aktar vjatzki, proċessjonijiet u fratelli fit-toroq, u diversi tpingijiet tagħhom deheru minn zmien għal zmien. Tal-vjatzku niltaqgħu ma' karakatura akkwarella ta' George Whitmore (36) u litografija ta' Brocktorff.

Lejn it-tmiem

L-istess stil ta' vjatzku bejn wiehed u iehor kien baqa' jsir sa nofs is-seklu ghoxrin, iżda billi wara t-tieni gwerra dinjija bdiet tinbidel lis-struttura soċjali, beda jiżdied it-traffiku u jonqsu l-fratelli il-vjatzku solenni beda jonqos mit-toroq u jsir biss għal zmien l-Għid il-kbir. Sas-snin hamsin konna għadna nisimghu xi ftit il-qanpiena tal-knisja u tat-triq thabbar il-vjatzku, iżda din siktet għal kollox. It-tibdil drasatiku li gab warajh il-Konċilju Vatikan it-Tieni li sar fis-snin sittin kompli naqqas mill-manifestazzjonijiet tal-vjatzku, u ftit ftit

wasalna biex dan isir minn qassis jew patri wahdu minghajr ma jakkumpanjah hadd, minghajr suttana, bl-Ostja mohbija f'kaxxa ckejkna mdendla m'ghonqu, bilkemm jindunaw bih in-nies tat-triq. U fl-ahharnett, fis-snin disghin, nghataw permess u inkarigu li johorqu jqarbnu rgiel lajci li aktar komplew naqqsu mis-solennita li darba kien hemm. Teknikament dan xorta jibqa' jissejjah vjatzku u jilhaq l-ghan essenzzjali tieghu, imma m'hu xejn hdejn dak li konna nafu ftit sa ftit ilu; il-bniedem mhux ruh biss ghandu, u aktar jitheggeg kieku jkollu wkoll manifestazzjonijiet li jistimulaw l-interess u d-devozzjoni.

Referenzi:

- (1) BUGEJA, L., BUHAGIAR, M., FIORINI, S.(Edit.) Birgu A Maritime City II 1993 p666; (2) SCICLUNA, H. The Church of St. John in Valletta (1955) p.210; (3) BONNICI, ALEXANDER Storja ta' L-Inkizizzjoni f'Malta II (1992) p377; (4) GALEA, MICHAEL Grand Master Emm.De Rohan (1996) p113; (5) TESTA, CARMELO The Life and Times of Grand Master Pinto (1989) p325; ALEA, MICHAEL 1773: Il-Mewt tal-Granmastru Pinto (Pronostku Malti 1974) p.156; (6) GALEA, MICHAEL Mons.Labini bhala Isqof Ta' Malta (Pronostku Malti 1980 p.164); (7) BONNICI, ALEXANDER L-Isla II (1986) p.186; (8) BONNICI, ALEXANDER In-Nadur I (1984) p.257; (9) BONNICI, ALEXANDER L-Isla II (1986) p.241; (10) MICALLEF, GUZEPP Hal Luqa Niesha u G'rajjietha (1975) p.207; (11) BEZZINA, JOS. Sannat fi G'rajjet Ghawdex (1989) p.195; (12) BORG, VINCENT Marian Devotions in the Islands of St. Paul (1983) p.107, 110; (13) BEZZINA op.cit. p.257; (14) MICALLEF op.cit. p.110; (15) BEZZINA op.cit.p.259; (16) BONNICI, ALEX. L-Isla II p.215; (17) BONNICI, ALEXANDER L-Isla III p.100-101; (18) BEZZINA, JOSEPH Religion and Politics in a Crown Colony (1985) p.111-112; (19) MALLIA, PHILIP Il-Fratellanza tas-SSmu Sagrtament... (1975) p4-5; (20) AZZOPARDI, JOHN(Edit.) St.Paul's Grotto, Church & Museum... (1990) p.42; (21) FSADNI, MICHAEL Id-Dumnikani fil-Belt (1971) p.86; (22) MICALLEF op.cit. p.35; (23) BONNICI, ALEXANDER In-Nadur I p.319; (24) AZZOPARDI op.cit. p.42; (25) BEZZINA Sannat p.257; (26) BONNICI Nadur I p.257; (27) VELLA APAP, NIKOL

Il-Vjatzku (Lehen is-Sewwa 14-6-1986); (28) AZZOPARDI OP.CIT. P.42; (29) BEZZINA Sannat p.257; (30) TAURUS Il-Vjatzku (Mument 5-4-1992); (31) BONNICI CALI, RAFEL (Lehen is-Sewwa 16-4-1983); (31) VELLA APAP op.cit.; (33) BEZZINA Sannat p.404; (34) BONNICI CALI op.cit; (35) SPITERI, R. Il-Vjatzku bil-lejl (Berqa 14-2-1967), PORSELLA FLORES, J.F. Drawwiet fil-Birgu u r-Rabat (L-Imnara No.11 1988) (36) Treasures of Malta III 1(1996 p.41, JOHNSON, JOAN(Edit.) The General: Travel Memoires of Gen.Sir. George Whitmore (1987) p.116-117.



Vjatzku; (tpingija ta' mill-awtur)

LAPSI FI DRAWWIETNA MGHODDIJA

LORENZO ZAHRA

Bosta użanzi u għemejjel ta' l-imghoddi illum għebu u baqgħu biss registrati fil-grajjiet ta' limghoddi. Jekk il-kittieb magħruf Dun Ġian Mari Farrugia tal-Birgu, f'kitbietu ta' xjuhitu ġa kien jgħid li hafna għemejjel ta' tfulitu kienu qed jinbidlu, xejn ahna fi zmienna rajna l-ghabien ta' tant hwejjeg u użanzi ta' tfulitna.

Fil-Birgu ta' l-imghoddi, jum il-festa ta' Lapsi kien marbut kemm ma celebrazzjonijiet religjużi kif ukoll ma' divertiment. Jum Lapsi jfakkarna f'meta Ġesu tela' s-sema u l-kanonċi tal-Birgu bħal oħrajn kienu jagħmlu tlitt ijiem ta' proċessjoni qasira ta' penitenza, magħrufa wkoll bħala tar-Rogazzjoni. Hawn min jahseb li l-kelma Lapsi tfisser "tigrif" għax fiż-żmien ewlieni tal-persekuzzjoniji ta' l-insara f "Ruma ġie li kien hemm insara li beżgħu jiehdu l-martirju għall-fidi, iżda għalew u talbu li jerġgħu jidhlu fil-Knisja. Kienu jiġu milqughin mill-ġdid wara prenitenzi, f'jum Lapsi.

Wara li dari fil-Birgu kienet issir proċessjoni bl-istatwa ta' Kristu tiela' s-sema, in-nies kienu jtugħa għad-divertiment. L-istatwa ta' Kristu tiela' s-sema, sa qabel il-gwerra kienet tinzamm fil-knisja tal-Karminu, imma wara l-gwerra, meta l-knisja saret mahżen għall-armar tal-festa, l-istatwa ġiet mormija, u illum baqa' xi fdal imwarrab.

Hafna nies għadhom jiftakru l-bandli ta' Lapsi. Biex joqgħodu aktar minn persuna wahda fuqha, il-bandla kienet tkun tavla, Kulhadd kien ifittex il-mod tiegħu; min jorbotha f'daħla ta' xi bieb għoli, min minn hajt għall-iehor, jew wkoll mal-friegħi tas-siġar. Ma kienx jimporta fejn; l-importanti li kulhaddjitbandal.

Bosta nies oħra kienu jbakkrum biex imorru jibburdjaw, għalhekk minn kmieni wara l-quddiesa ta' l-ewwel, kienu jitilqu bil-ġewlaq ta' l-ikel magħom u jerhulha lejn "It-Toqba l-Qadima" jew "It-Toqba l-Ġdida" u hemm jarmaw il-luger u bil-mod jerhulha jibburdjaw għaž-ziffa helwa. Oħrajn kienu johorġu bil-fregatina, luzzu jew baqqa li minn qabel kienu jhejju miżbugħa biex jagħmlu jum fuq il-baħar.

Skond id-daqs ta' l-opra kienu jmorru lejn San Ġiljan, Bigħi, Rinella jew Marsaxlokk.

Hafna familji li ma kienux ikollhom biċċa tal-baħar, minn kmieni kienu jmorru jfittxu x-xtajtiet. Bosta kienu jmorru lejn Ix-Xgħajra qrib Haż-Żabbar fejn jgħaddu l-jum. Ohrajn kien ikollhom xi kamra qrib il-baħar. Kienu jmorru bil-mixi, jew jirkbu l-karrozzin minn "Fejn Sabu s-Sinjur".

Nies ohrajn tal-Birgu kienu jinżlu "Taħt il-Bandiera". Hemm ukoll kien jimtela' niex, kulhadd isajjar fil-beraħ, bl-irwejjah u dhahen telghin, tfal jilghabu u jgġerrew, min ikanta u min iċapċap. Kient tkun festa tal-familja, bid-daħq, żuffjett, daqq tal-kitarri u orgni tal-halq. Ma kienux jonqos l-imbid, li allura kienu jsejjhulu "halib tax-xjuħ"; ohrajn kienu jgħidulu "il-mixgħela" għax b'xarba mbid kienu jixgħelu fil-ghena u jaraw id-dinja ddu.

In-naħa l-ohra fil-Belt Valletta, bosta nies kienu jimlew "Il-Fossa" jew "Taħt Iz-Żiermel", u Sa Maison; hemm ukoll kienu jgħaddu l-jum jgħannu qrib il-baħar, isajjru u jieklu.

Meta taqra fuq dawn l-użanzi ta' missirijietna thoss il-bidla li rajna, b'tant karrozzi, jottijiet u ikel fir-restoranti u lukandi kullimkien!

AWGURI lil Rafel Bonnici Cali

L-Editur u l-Kumitat tal-Għaqda Tal Folklor jixtiequ jifirhu lis-Sur Rafel Bonnici Cali li din is-sena għalaq 92.sena. Huwa wiehed mill-Presidenti Onorarji tagħna, wiehed mill-fundaturi tal-Għaqda tagħna, u spiss għamel kitbiet għall-L-Imnara. Minbarra ix-xogħol tiegħu dejjem kien, u għadu jahdem għall-interess tal-folklor Malti. Nawgurawlu aktar snin ta' saħħa u xogħol.

LISTA TAL-MEMBRI EFFETTIVI TAL-GHADQA MALTIJA TAL-FOLKLOR

GHAS-SENA 1998

Presidenti Onorarji

Ġuzè Cassar Pullicino A.L.A., Rafel Bonnici Calì, Karmen Mikalief Buhagar

Membri Onorarji

M'me Aurore Vèriè

Membri Effettivi

Agius, Tommy "Bougainville" 14 Triq il-Ferrovija, S.Venera HMR 16

Bajada, SJoseph "M.Ta' Pinu" Vjal 8 Setembru, Xaghra, Gozo

Bianchi, B.Sc., Nicholas "Villa Fort" Triq Preca, Lija, BZN 04

Bonello, E. 52, Triq L-Isqof Labini, B'Kara BKR 05

Bonnici, John A. Bip.Bus.Law & Acc., "Marise" 168 Fl.2,
Old Railway Ave. Balzan

Borg Cardona, B.A., L.T.C.L., Anna "Ċiklamina" Triq il-Qarçilla,
Hal Balzan

Calleja, Frankie "Tinkerbelle" Triq il-Kunvent, Żabbar

Camilleri, B.A.(Gen.) Jos. C. "Ilqugh" Triq il-Muskatell, Attard

Cassar, Anthony "Eltonville" Triq B'uġa, Għaxaq

Cassar B.A., M.Ed., George 78, Triq Papa Piju XII, Mosta

Cassar Jonathan "Flinnville" Triq il-Barjola, GUDJA

Cassar, Lawrence 24-25, Triq Zondadari, Rabat, Malta

Cesare, Salv. 14, Triq Laqxija, B'kara

Chetcuti, Ġuże "Żerniq", 8/10, Triq Għar il-lenbi, Tas-Sliema

Chircop, John 53, Triq Fikus, Żabbar ZBR 07

Cremona, John 54, Triq S. Ġwann Bosco, Rabat, Għawdex

Debono, John "Bethel" Triq Karmnu, B'kara

Delicata, John "Doris" 26, Triq Sir Anthony Micallef, Hal Balzan

Diacono, Josephine 9, Triq G.Agius Muscat, Żabbar
 Dougall, Angelo 76, Triq S.Mikiel, B'uġa
 Ellul, Joe 60, Triq S.Rokku, Qormi
 Ellul Galea, Karmenu 32, Triq Tal-Borġ, Paola
 Farrugia, Anton 17, Pjazza tal-Knisja, Mqabba
 Farrugia Frans "Mon Delice" Dawret Hal Ġhaxaq, Hal Ġhaxaq
 Fava, B.Sc., M.D., Dr. C. "Constantia" Sqaq Ċafċaf, Madliena
 Felice, B.Ch.D., Dr. John Krypton Chemists, S.Andrews
 Fenech, Alfred "Grezz", Triq id-Dirsa, Attard
 Fenech, Jos.M. 7, "Massabielle" Triq Mons.M.Azzopardi, Siġġiewi
 Fenech, Louis "Faraġ", Triq Stefano Erardi, L-Iklin
 Fenech, Martha 26, Triq Ponsonby, Mosta
 Formosa, B.A., Patrick "Patros" Triq Wignacourt, B'kara
 Ganado, B.A., LL.D. K.M., Dr.Albert 1, Triq M.Anton Vassalli,
 Valletta
 Gatt, Emanuel 3, Alley 1, Barracks Str., Hal Qormi
 Gatt, Ġużi 7 Blk.C, Perry Court, Triq Birkirkara, San Ġiljan
 Griffiths, M.D., F.R.C.S., Prof. V. 7, Triq il-Palma, S.Ġiljan
 Grima, Arthur 34b, Triq S. Mikiel, B'uġa
 Grima, B.A.,M.A., Joe "Kosi Kot" Triq Ġuże' Ellul Mercer, Qormi
 Grixti, Raymond "The Winds" Triq Clematis, Santa Luċija
 Guillaumier, Alfie 12, Triq Villambrosa, Hamrun
 Jaccarini, M.D., F.R.C.P., Dr. C.J. "Dovedale"
 Garden Crescent, S. Ġiljan
 Lanfranco, Guido 78, Triq S. Trofimu, Tas-Sliema
 Magri-Naudi, Magda 40 "Torsance" 5, Triq Karlu Darmanin Lija
 Mallia, A.C.I.B., F.I.Met., Alfred "Is-Sebuka"
 Triq ta' Marmora, San Ġiljan
 Masini, L.P., Franco "Citadella" Triq il-Linja, H'Attard
 Micallef, Joseph W. 1, Norfolk Str. Sliema

Mifsud Chircop B.A.(Hons.), M.A., Ġorg Ġ "Fommu Bil-Għasel"

Triq il-Bufula Hamra, Mosta

Pellegrini, LL.D., Dr. Franco "Sonata" Triq Tal-Mirakli, Lija

Pisani, Maria 194, Triq S.Pawl, Valletta

Porsella Flores, J.F. 69, Triq il-Palma, Paola

Puli, Mary 52 Triq S. Agata, Tas-Sliema.

Ragonesi, Anita 6, The Oasis, B'kara Hill, St. Julians

Risso, Capt. R, "Mon Fleur" Triq S. Antnin, San Ġwann

Saliba, Raymond 81 Triq Giov.Barbara Hamrun HMR 05

Sammut, Catherine 13 Pjazza S.Leonardo Mosta MST 06

Sammut, Julian 79, Triq Tal-Grazzja, Haż-Żebbuġ ZBG 04

Sammut Testaferrata, M.A., M.Phil., Jos. "Damaris"

Triq Lascaris, Ponta tal-Qawra

Sant Cassia, Dr. Anthony 92, Triq Ugo Mifsud, Lija

Sarè J.C. 166, Rudolphe Str., Tas-Sliema

Schembri, Anthony "Renton", Triq Haż-Żabbar, Fgura

Schembri A.F.M., Lieut. Col. Mario B/4, Triq Bellavista, San Ġwann

Sciberras, John "April" Old Church Str., Birkirkara

Scicluna, John C. "Casa Scicluna" 18, Triq Robert Samut

Tal-Virtu', Rabat, Malta

Scicluna, Maerlene "Tamarisk" Triq Ġużeppi Montebello, Tarxien

Seychell, Charles "Il-Qannata" Triq L-Arkibusier, Żejtun

Soler, Albert, "Villa Maria" Triq Iz-Żerniq. Tal-Qattus, B'kara

Spiteri Maempel, Mario "Marcic" Triq L-Imdina, Balzan

Tanti, Joe M. "The Greenfields" Triq L-Inkwina, S. Venera

Tedesco, Joe "Sunshine" Triq L-Aħwa Zammit, Qormi

Testaferrata Bonici, Marquis J.P. 36, Triq il-Kbira, Hal Lija

Vella Bondin, Joe 54, Triq il-Parrocċa S.Venera HMR 18

Zahra, Lorenzo, "San Lorenzo" 18, Triq Żerafa, Marsa

Zahra, Vincent, P. C-18/1, Triq Sophia, Bormla

Zammit, Caroline "Casa Zammit" Triq Mons.A.Mifsud Ta Xbiex

Zammit Maempel M.Q.R.,D.Sc.(Hon.Causa),M.D., Dr. George

53, Main Str., Birkirkara

Zarb, Marie Clare 2, Planet Court, Tigne Sea Front, Tas-Sliema

Nota: Din il-lista tal-Membri Effettivi turi biss dawk li hallsu s-shubija tagħhom tas-sena 1998. Dan ma jfissirx li dawk li għadhom f'it lura fil-hlas mgħadhomx membri. Għad hemm minhallas sal-1997, u għalhekk ma jidhrux f'din il-lista. Lil dawn inhegguhom jirregolarizzaw ruhhom kif ġa tlabnihom f'cirkolarijiet personali. L-Imnara tinbagħat ukoll f'dawn il-Libreriji: Librerija Nazzjonali, Valletta; Librerija Nazzjonali Ghawdex; Librerija ta' l-Universita; Librerija tal-Mużew Nazzjonali Valletta

IL-KUMITAT TAL-GħAQDA TAL-FOLKLOR GħAS-SENA 1998

Presidenti Onorarji


Ġużè Cassar Pullicino A.L.A., Rafel Bonnici Cali, Karmen Mikallef Buhaġar

Membri Onorarji

M'me Aurore Vèriè

President:	Sur Guido Lanfranco
Viċi President:	Sin'a Maria Pisani
Segretarju:	Sur Alfred Fenech
Assistent Segretarju:	Sur Angelo Dougall
Tezozier:	Sur J.F.Porsella-Flores
Assistent Tezozier:	Sur Joseph Fenech
Membri:	Sur Frans Farrugia
	Sur Lewis Fenech
	Sur Charles Seychell
Editur:	Sur Guido Lanfranco
Awditur 1998:	Sur Alfred Mallia

Apprezzament



In-Nutar VINCENZO MARIA PELLEGRINI Miet fl-1 ta' Ottubru 1997 fil-ghomor ta' 86 sena. Kien maghruf bhala poeta u kittieb dwar diversi sugġetti bil-Malti, Inġliż u Taljan, ghalkemm kien jaf dversi lingwi ohrajn. Kien ukoll president, editur, u membru f'hosta ghaqdiet kulturali. Tul hajtu dejjem attiv, kiteb ghadd konsiderevoli ta' kotba, fi proza, drammi, poeziji u artikoli li jiffurmaw kolonna mill-patrimonju letterarju taghna. Dejjem kont issibu fuq quddiem fejn tidhol il-kultura taghna. Kien ilu membru tal-Ghaqda taghna tal-Folklor, xi zmien fil - kumitat u wkoll sena president fl-1985; wara baqa' bhala wicied mill-Presidenti Onorarji. Bejn l-1978 u l-1986 ikkontribwixxa wkoll sitt artikoli ghall-"Imnara". Il-kontribut tieghu lill - kultura Maltija qatt ma jkun minsi. Naghtu l - kondoljanzi lill - familja tieghu.



GUZI BUONTEMPO Miet fit-12 ta' April 1998 fil-ghomor ta' 88 sena. Kien ilu membru ta'l-Ghaqda taghna tal-Folklor, u ghal diversi snin ukoll fuq il - kumitat fejn ghal xi zmien kien vic president. Mill-1996 sar Vic President Onorarju. Kien dejjem ta' nkurag-giment ghalina bl - attendenza tieghu f' kull attivita li naghmlu, ukoll sa sentejn qabel miet. Kien ihobb hafna id - drawwiet ta' zmien il-Gimgha l-Kbira u L - Ghid il - Kbir, l - aktar ta' Bormla L - Isla u L - Birgu, u dwarhom kiteb ukoll fl - "Imnara" fost l- ghaxar artikoli li kkontribwixxa bejn l-1983 u l-1992, kollha fuq esperjenzi personali fl-imghoddi. Naghtu l-kondoljanzi lill-familja tieghu.

